

مطالعہ بابل اور مسلمان

ڈاکٹر محمد عبد اللہ*

انگریزی زبان میں مستعمل لفظ بابل BIBLE، یونانی سے لاطینی میں منتقل ہوا جس کے لفظی معنی مطلاعہ کتب کے ہیں۔ مروجہ طور پر اس کا اطلاق یہود و نصاری کی مقدس کتب پر ہوتا ہے۔ (۱) بابل کے دو بڑے حصے ہیں چنانچہ کلام مقدس کے پیش لفظ میں لکھا ہے:

”کلام مقدس کے دو حصے ہیں یعنی عہد تحقیق و عہد جدید۔ کلام مقدس کا وہ حصہ جو خداوند یوسع سُج کے آنے سے پہلے لکھا گیا عہد تحقیق کہلاتا ہے اس میں وہ پرانا عہد نامہ مندرج ہے جو خدا نے اپنے برگزیدہ لوگوں کے ساتھ کوہ سینا پر کیا تھا۔ کلام مقدس کا وہ حصہ جو خداوند یوسع سُج کے آنے کے بعد لکھا گیا عہد جدید کہلاتا ہے۔“ (۲)

دائرۃ المعارف امریکہ کا مقالہ نگار لکھتا ہے:

”Bible- the Jewish and Christian sacred book, or collection of sacred books often called the Holy Bible. It is in two parts, the old testament and the New testament.“ (3)

عبد قدمیم بمقابلہ عہد جدید زیادہ سُختم ہے اور اس میں کیتھولک (Catholic) کے مطابق ۴۵ کتب اور پروٹستانٹ (Protestant) کے مطابق ۳۹ کتب ہیں۔ جبکہ عہد جدید میں ۲۷ کتب شامل ہیں جنہیں کلیسا نے جامع نے ۳۲۵ء میں مستند قرار دیا۔ (۴)

ذیل میں بابل کے مطالعات پر مسلمان کی تحقیقات کا ایک ناقر انہ جائزہ پیش کیا جاتا ہے۔

ظہور اسلام سے قبل جزیرہ عرب میں یہود و نصاریٰ موجود تھے دیگر علاقوں کی نسبت یہود مدینہ (شہر ب) اور اطراف میں بڑی تعداد میں آباد تھے چنانچہ بیانق مدنیہ میں یہود کے بڑے قبائل بنو قریظ، بنو نفیر، بنو قیقاع اور ان کے حليف شامل تھے۔ آنف اسلام کی کرنیں جب افق مدینہ پر چکیں تو یہود کے بعض صالح اور سلیم الفطرت افراد مثلاً عبد اللہ بن سلام، سید بن سعید، اسد بن کعب اور شبلہ بن سلام نے اسلام قبول کر لیا۔ حضور اکرم ﷺ بطور خاص اہل یہود کی تالیف قلب فرماتے اور جب تک کسی مسئلہ میں قرآن کا صریح حکم نازل نہ ہو جاتا تو رات کے حکم پر عمل فرماتے اور بعض معاملات میں یہود سے مشورہ لیتے۔ تقضی عهد اور جلاوطنی کے باوجود حضور اکرم ﷺ ان سے روا اوری اور مردود کا اظہار فرماتے۔ (۵)

یہود کی طرح نصاریٰ کی بھی ایک معقول تعداد عرب میں آباد تھی۔ خاص طور پر دو سکی مملکتیں روم اور جشہ عرب میں مسیحیت کی ترویج کا باعث نی تاہم جزیرہ عرب میں نصاریٰ کی آبادی کا مرکز یمن میں نجراں کا غلاقہ تھا جہاں سے ایک وندھی حضور اکرم ﷺ کی خدمت میں حاضر ہوا تھا۔ (۶)

یمن جشہ کی سیاسی حکومت کے تحت ۴۹۶ء میں آیا بعد ازاں جشہ کی طرف سے یمن کے گورنر مقرر ہوتے رہے انہی میں سے ایک گورنر ابرہہ بھی تھا جس نے بیت اللہ کے نمونے پر یمن کے دارالسلطنت الصنعاء میں کلیسا بھی تعمیر کرایا اور لوگوں کو اس کی عبادت و زیارت کا حکم دیا جو بعد ازاں بیت اللہ پر ۵۷۰ء میں محلہ کا سبب بھی بنا۔ (۷)

یہود کے سلیم الفطرت افراد کی طرح نصاریٰ کے بھی سلیم الطباائع افراد مثلاً عدی بن حامم، تمیم داری، اشرف جبشتی، جارود بن عمر اور سلمان فارسی نے اسلام قبول کیا۔ (۸) خصوصیت سے اہل کتاب میں سے عبد اللہ بن سلام، تمیم داری، کعب الاحبار، جارود بن عمر علم و فضل میں نمایاں تھے۔ اگرچہ بعض صحابہ کرامؐ کو تورۃ و انجیل سے متعلق کافی واقفیت تھی اور وہ عربی کے علاوہ عبرانی اور سریانی زبانوں میں مہارت رکھتے تھے تاہم اہل کتاب صحابہ کرامؐ کی بدولت کتب سابقہ کا ایک بہت بڑا حصہ اسرائیلیات کی صورت میں سامنے آیا۔ (۹)

جب اہل کتاب کی روایات کی کثرت ہونے لگی تو آپ نے ان کی استنادی حیثیت کے بارے میں اصولی فیصلہ صادر فرمایا:

عَنْ أَبِي هُرَيْرَةَ قَالَ كَانَ أَهْلُ الْكِتَابَ يَقْرُؤُونَ التُّورَةَ بِالْعِرْبَانِيَّةِ وَ يَفْسُرُونَهَا بِالْعَرْبِيَّةِ لَا هُلْ

الاسلام فقال رسول الله صلی الله عليه وسلم لاتصدقوا اهل الكتاب ولا تکذبوا هم
وقولوا امنا بالله ما نزله ۵ الآية، (۱۰)

- اہل کتاب صحابہ کرامؐ کی طرح بعض تابعین و تبع تابعین کے حوالے تفسیر و احادیث میں ملتے ہیں وصب بن منہبؑ کی عام کتب سماوی خصوصاً توراة اور انجیل سے واقفیت بہت زیادہ تھی۔ ابویحیم نے حلیۃ الاولیاء، میں خاص طور سے ان کے جو قول نقل کئے ہیں ان سے پتہ چلتا ہے کہ وہ عیسائی ارشیپر کے مقابلہ میں یہودی ارشیپر سے زیادہ واقف تھے۔ امام نوویؓ نے بھی لکھا ہے کہ وہ گذشتہ کتابوں کے علم و معرفت میں مشہور ہیں۔ (۱۱)
- بعد کے مصنفوں میں احمد بن ابی یعقوب المعرفو البیرونی (م: ۲۷۸ھ)، اناجیل سے خوب آگاہ تھا اس نے نہ صرف اناجیل اربعہ، کا خلاصہ اپنی تاریخ میں دیا ہے بلکہ حضرت عیسیٰ علیہ السلام کے حالات زندگی بھی اناجیل اربعہ کے روشنی میں تحریر کیے ہیں علاوہ ازیں انجیل اور قرآن کے بعض بیانات پر بھی کافی غور کیا ہے۔ (۱۲)

ابو الحسن علی المعرفو المسوودی (م: ۳۲۵ھ) نے توراة و انجیل کا غیر معمولی مطالعہ کیا۔ اس کا بیان ہے کہ وہ کسی طرح ناصرہ کے ایک گرجے میں گیا اور وہاں سے اناجیل کے بہت سے نئے حاصل کئے۔ اس نے پطرس اور پوس کے قتل کا ذکر دوبار کیا ہے۔ تو ماحواری کے متعلق اس نے وضاحت سے لکھا ہے کہ ہندوستان جانے والا ماحواری وہی تھا۔ و ماضی تو ما کان من الانشی عشر الی بلاد الہند داعیا الی شریعة المسيح فاما هناک، نیز مسوودی نے مسیحیت کے آغاز اور اس کی عہد بعهد کی تاریخ بیان کی ہے ساتھ ہی مسکی عقائد و بیانات کے متناقض اور مشکوک حصول پر بھی گرفت کی ہے۔ (۱۳)

ابوریحان البرونی (م: ۴۳۰ھ) کی کتب سابقہ کے بارے میں معلومات مسوودی سے بھی زیادہ ہیں۔ اپنی کتاب آثار الباقيہ عن الفرقون الخالیہ، لکھنے کی خاطر اس نے مسیحیوں سے بھی معلومات حاصل کی ہیں مذکورہ کتاب کے تیسرا باب میں توراة و انجیل کے مختلف نسخوں اور ان میں اختلافات کا ذکر بڑی تفصیل کے ساتھ کیا ہے۔ اس نے داریشور کی شرح پر عده تقدیم کی ہے وہ بڑی تحقیق کے بعد بتاتا ہے کہ اناجیل اربعہ دراصل انجیل کے چار نئے ہیں ان کا موازنہ اس نے عہد نامہ قدیم کے ان نسخوں سے کیا ہے جو یہودیوں کے پاس تھے اس نے ان دوسری انجیلوں کا بھی ذکر کیا ہے۔ جنہیں نیقیہ کی مجلس نے مسترد کر دیا تھا اور جو مختلف مسکی فرقوں

کے پاس تھیں اس نے ان انجیل کے باہمی اختلافات کا بھی ذکر کیا اور متى (۱:۱-۷) اور لوقا (۲۳:۳) میں تجھے کے جو مختلف نسب نامے بیان کئے گئے ہیں ان کا اختلاف بیان کر کے سوال کیا ہے کہ مجھی اس اختلاف کی تو پنج کس طرح کرتے ہیں پھر لکھا ہے کہ ان اختلافات کے پیش نظر ان انجیل کے الہامی ہونے پر اعتقاد نہیں کیا جا سکتا۔ (۱۲)

محمد بن اسحاق المعرف ابن الندیم (م: ۳۷۸) نے اپنی کتاب 'الفہرست' میں اپنے دور تک ممتد اول کتب یہود نصاریٰ کی مکمل فہرست دی ہے۔ (۱۵)

اب محمد علی بن احمد بن سعید ابن حزم الاندلسی (م: ۴۵۶) نے اہل کتاب کی کتب، عقائد و تعلیمات اور فرق پر پیش قیمت بحث کی۔ اس نے اپنی معروف کتاب 'الفصل فی الملل والاهواه والنحل' میں اس باب کے تحت کہ یہود کی جملہ کتب اور ان انجیل اربعہ میں یقیناً تحریف و تبدیلی ہو چکی ہے اور اس حالت میں اللہ تعالیٰ نے انہیں نازل نہیں فرمایا۔ تورات سامری کی بابت رقم طراز ہیں:

"سب سے پہلی بات یہ ہے کہ جو توریت (فرقة) سامریہ کے ہاتھوں میں ہے وہ اس تورات کے خلاف ہے جو دوسرے یہود یوں کے پاس ہے۔ سامریہ کا دعویٰ ہے کہ:

"یہی تورات نازل کی گئی تھی اور وہ یہ یقین کرتے ہیں کہ جو تورات یہود کے پاس ہے وہ حرف و مبدل ہے جبکہ تمام یہود یہ کہتے ہیں کہ سامریہ کی تورات میں تغیر و تبدل کر دیا گیا ہے۔" (۱۶)

مذکورہ کتاب کے پہلے حصے میں توراتہ و زبور میں تحریف کے شواہد پیش کئے ہیں جبکہ دوسرے حصے میں ان انجیل پر مفصل بحث کی ہے۔ چنانچہ ان انجیل کی بابت لکھتے ہیں:

واما النصارى فقد كفونا هذه الموانة كلها لأنهم لا يدعون ان الا ان انجيل منزلة من عند الله على المسيح ولا ان المسيح اتهم بهابل كلهم اولهم عن آخرهم اربو سبعم وملكيهم و نسطوريهم ويعقوبهم ويارونيهم ولو بقانيهم لا يختلفون من امها اربعة تواريخ الفها اربعة رجال معروفون في زمان مختلفة (۱۷)

"نصاریٰ نے ہمیں اس تمام مشقت سے بے نیاز کر دیا ہے کیونکہ وہ یہ دعویٰ نہیں کرتے کہ یہ ان انجیل اللہ کے پاس سے تجھ پر نازل کی گئی میں اور نہ یہ دعویٰ کرتے ہیں کہ ان انجیل کو تجھ ان کے پاس لائے ہیں بلکہ یہ

سب لوگ شروع سے آخر تک نسخوں، یعقوبی، مارونی وغیرہ سب کے سب اس امر میں اختلاف نہیں کرتے کہ یہ چار کتب تو اتنے ہیں جن کو چار شخصوں نے تالیف کیا ہے اور وہ مختلف زمانوں میں مشہور ہیں۔

توراة و بورا و انجیل کے بارے میں مسلمانوں کے متفق کی صراحت کرتے ہوئے لکھتے ہیں:

”قلنا ان الله تعالى انزل التوراة على موسى عليه السلام حقيقةً و انزل الزبور على داؤد عليه السلام حقيقةً و انزل الانجيل على عيسى عليه السلام حقيقةً و انزل الصحف على ابراهيم و موسى عليهما السلام حقيقةً و انزل كتبنا لم يسم لنا على انباء لم يسموا لنا حقيقةً نؤمن بكل ذالك ان كفار بنى اسرائیل بدلوا التوراة والزبور فرادو ونقصوا وابقى الله تعالى بعضها حجة عليهم وبدل كفار النصارى الانجيل كذلك فزادوا ونقصوا وابقى الله تعالى بعضها حجة عليهم“ (۱۸)

علامہ ابن حزم نے اہل کتاب کے عقائد و نظریات پر بھی تفصیلی بحث کی ہے تاہم ان کا استدلال غیر معنوی طور پر جارحانہ و ناقص ہے۔

ابوحامد محمد بن محمد الغزالی (م: ۵۰۵ھ) نے اپنی کتاب ”الرَّدُّ الجَمِيلُ لِالْهَمَةِ عِيسَىٰ بِصَرِيحِ الْأَنْجِيلِ“ میں مسیحیت کے عقیدہ تثییث پر فاضلانہ بحث کی ہے نیز انجیل کی استنادی حیثیت کے بارے میں بھی بتایا ہے۔ (۱۹)

محمد بن عبد الکریم الشہرستانی (م: ۵۳۸ھ) کی کتاب ”املل و اخل، اگرچہ فلسفیانہ مباحثت کی حامل ہے تاہم اہل کتاب سے متعلق قابل تدریج بحث کی ہے۔ اپنی کتاب کی دوسری جلد میں توراة و انجیل پر مختصر بحث کی ہے تاہم یہود و نصاری کے فرقوں کے بارے میں تفصیلی بحث کی ہے۔ لکھتے ہیں:

”اہل یہود کے ۲۰ فرقے ہیں جن میں العنایۃ، العیسویۃ، المقارۃ، الیہود عاصیۃ اور السامریۃ معروف ہیں، جبکہ نصاری کے ۷ فرقے ہیں جن میں سے تین زیادہ معروف ہیں۔ الملکائیۃ، السنطوریۃ، یعقوبیۃ۔ (۲۰)

توراة، انجیل اور قرآن حکیم کا موازنہ کرتے ہوئے رقم طراز ہیں:

”فِي التُّورَاةِ أَحْكَامُ السِّيَاسَةِ الظَّاهِرَةِ الْعَامَةِ، وَفِي الْأَنْجِيلِ أَحْكَامُ السِّيَاسَيَّةِ الْبَاطِنَةِ الْخَاصَّةِ، وَفِي الْقُرْآنِ أَحْكَامُ السِّيَاسَتِينِ جَمِيعًا۔ (۲۱)

ابوالعباس، نقی الدین احمد بن شہاب ابن تیمیہ (م: ۷۲۸ھ) کی یہود و نصاریٰ کی کتب کی تحقیق اور عقائد و افکار کا مطالعہ امتیازی شان کا حامل ہے۔ علامہ ابن تیمیہ نے کئی چھوٹے رسائل کے ساتھ ساتھ مکملانہ انداز میں ایک ^{لصحت} خیم کتاب 'الجواب الصحیح لمن بدبل دین الحسن'، کے نام سے لکھی۔ اسلام چونکہ یہود ہیت اور عیسائیت کے نعم البدل کے طور پر بھیجا گیا تھا اس لئے تدریتی طور پر ابن تیمیہ نے ان دونوں مذاہب کی طرف توجہ دی۔ انہوں نے یہود و نصاریٰ پر اپنی مقدس کتب کے بعض الفاظ محرف کرنے کا الزام لگایا ہے۔

ذکر کردہ کتاب بنیادی طور پر صیدا اور انطا کیہ کے اسقف پال (Paul) کی ایک کتاب کا جواب ہے جس میں انہوں نے نصرانیت کا ابطال اور اسلام کی حقانیت پر بھر پور استدلال کیا ہے۔ یہود و نصاریٰ کی موجودہ کتب کی استنادی حیثیت کے بارے میں لکھتے ہیں:

”ان هذه الكتب وقع فيها تبديل في بعض الفاظها، وأنه لا يعلم ان الفاظها منزلة من عند الله، فلا يجوز ان يصح بها فيما من الالفاظ في معارضه علم نبوته وان هذه التوراة والانجيل الموجودتان اليوم بين اليهود والنصارى لم تتواءر عن موسى و عيسى عليهما السلام۔“ (۲۲)

توراة کی بابت رقم طراز ہیں:

”اما التوراة فان نقلها انقطع لما خرب بيت المقدس اولاً واجلى منه بنو اسرائيل ثم ذكروها ان لذى املأها بعد ذلك شخص واحد يقال له عاذر و زعموا انه نبى۔“ (۲۳)
انجیل کی بحث کرتے ہوئے لکھتے ہیں:

”واما الانجيل الذى بايدي المسيحيين فانهم معترفون بانه لم يكتبه المسيح عليه السلام ولا املأه على من كتبه وانما املأه بعد رفع المسيح، متى ويوحنا و كان قد صحبا المسيح ولم يحفظه خلق كثير مبلغون حد المتواطر. ومرقس ولوقا وهم الميريا للمسيح عليه السلام. وقد ذكر هؤلاء انهم ذكروا بعد ما قاله المسيح وبعض اخباره، وانهم لم يستو عبوا ذكر اقواله وافعاله“ (۲۴)

شیخ الاسلام ابن تیمیہ نے صراحت سے لکھا ہے کہ نبی اکرم ﷺ کی بیت سے پہلے ہی میسیح گزر چکی تھی

اور خود سمجھی بھی یہ تسلیم کرتے ہیں کہ ان مذہبی کتابوں میں خواہ غلطی سے اور خواہ عمدہ تحریف ہوئی ہے۔

ابن تیمیہ کے شاگرد علامہ ابن القیم (م: ۱۵۷ھ) نے اپنی کتاب 'ہدایۃ الحیاری فی اجوبۃ اليهود و النصاری'، میں بھی کتب اہل کتاب پر قابل تدریجیت کی ہے۔

بعد کے مصنفوں میں سے محمد ابو زہرہ مصری اور ڈاکٹر احمد شلیمانی نمایاں ہیں۔ چنانچہ شیخ محمد ابو زہرہ اپنی کتاب 'محاضرات فی النصرانیہ'، میں مصادر المسیحۃ بعد عیسیٰ کے عنوان سے عہد جدید پر تفصیل سے روشنی ڈالتے ہیں۔ اناجیل کی بابت رقم طراز ہیں:

"... ان هذالأناجيل ليست نازلة على عيسى عليه السلام في نظرهم، وليست منسوبة له ولكنها منسوبة بعض تلاميذه، ومن ينتهي اليهم، وهو تمشتمل على أخبار المسيح وقصصه ومحاوراته وخطبه وابتدائه ونهايته في الدنيا كما يعتقدون هم" (۲۵) ڈاکٹر احمد شلیمانی نے اپنی کتاب مقارنة لادیان، کاروسراحتہ المسیحیۃ کے لیے وقف کیا ہے جس میں الكتاب القدس، کے عنوان سے صفحات ۱۳۱۵ میں عہد نامہ جدید پر بحث کی ہے۔ جس کا خلاصہ یہ ہے:

- ۱۔ یہ کتاب میں حضرت عیسیٰ کی کلھی ہوئی یا الماء کردہ نہیں ہیں۔
- ۲۔ ان رسائل اور اناجیل کے مؤلفین کے بارے میں تحریک کے ساتھ کچھ نہیں کہا جاسکتا۔
- ۳۔ ان میں تناقض کی کثرت پائی جاتی ہے۔
- ۴۔ یہ امر بھی واضح ہوتا ہے کہ اناجیل الہامی حیثیت کی حامل نہیں ہیں جیسا کہ انجیل لوقا کے پہلے فقرے سے متشرع ہوتا ہے کہ لوقا نے بھی دیگر لوگوں کے دیکھا دیکھی حضرت عیسیٰ کے حالات صحیح تر قلمبند کرنے کی کوشش کی ہے۔ (۲۶)

ابتدائی عہد میں مسلمانوں کے مطالعہ بابل کے ضمن میں یہ امر ملحوظ رہے کہ کچھ اختصار کی خاطر اور کچھ اس وجہ سے کہ ابتدائی عہد میں تورات و انجیل کے زیادہ تر اجم نہیں ہوئے تھے اور نہ بکثرت ان کی اشاعت ہوئی تھی ان مصنفوں و محققین نے ان کتب کے جو حوالے دیے ہیں وہ پیشتر حاصل مطلب کے طور پر ہیں اور چونکہ ان کتب میں تغیر و تبدل اور تحریف ہوتی رہتی ہے اس لئے موجودہ کتب میں بعض حوالے نہیں ملتے یا ملتے ہیں تو خاصی بدی ہوئی شکل میں۔ (۲۷)

برصیر میں مطالعہ بائبل

برصیر میں علماء کرام اور محققین نے بائبل کو اپنے مطالعے کا موضوع بنایا اور عمده تحقیقات پیش کیں جن کا ذیل میں جائزہ لیا جاتا ہے۔

شاہ ولی اللہ دہلوی (م: ۲۳۷۱ء) نے اپنی معروف کتاب الفوز الکبیر، میں علم محاصرہ کے تحت یہود و نصاریٰ کی کتب کا مختصر جائزہ لیا ہے۔ تورات میں تحریف پر اپنے نقطہ نظر کو یوں بیان کرتے ہیں:

”یہودی تحریف لفظی تورات کے ترجمہ وغیرہ میں کیا کرتے تھے نہ کہ اصل تورات میں کیونکہ فقیر کے نزد یک ایسا ہی محقق ہوا ہے اور ابن عباس کا بھی یہی قول ہے اور تحریف معنوی تاویل فاسد کا نام ہے۔“ (۲۸)

شاہ عبدالعزیز محدث دہلوی (م: ۱۸۲۳ء) نے توریت و انجیل کے براؤ راست مطالعے کے لیے ایک یہودی عالم سے عبرانی سکھی و خود لکھتے ہیں:

”فاضلے ازا کا بر علماء یہود بدھلی آمد، ازو اذ تحقیق تورات بلسان عبرانی کردم۔“ (۲۹)

سید آل حسن موهانی (م: ۱۸۷۲ء) کا مطالعہ بائبل و مسیحیت برصیر میں اولين حیثیت کا حال ہے آپ کی تصنیفات میں خاص اس موضوع پر دو کتب الاستفسار اور الاستبشار، ہیں۔ اول الذکر تصنیف کی باہت مولا نا امداد صابری لکھتے ہیں، یہ کتاب تحقیق و معلومات اور دلائل و برہان کے اعتبار سے کتب رذ نصاریٰ میں افضلیت کا درج رکھتی ہے۔ (۳۰) جبکہ علامہ ڈاکٹر خالد محمود کے خیال میں لکھی جانے والی اسلامی کتابوں میں متین کی حیثیت رکھتی ہے۔ (۳۱)

سید آل حسن نے مذکورہ کتاب میں تورات و انجیل کی باہت مندرجہ ذیل مباحث پر کلام کیا ہے:
۱۔ توریت میں بعض روایتیں ایسی بھی ملتی ہیں کہ اس سے ساری شریعت اسرائیلیہ کا اعتبار ختم ہو جاتا ہے۔

۲۔ خدا کے کلام میں دوسرے کلام کے ملنے سے کتاب اللہ کا امتیاز ختم ہو جاتا ہے۔

۳۔ انجلیل کی روایتوں کے اسناد کا پچھہ نہیں لگتا اور روایتوں میں اختلاف بھی ہے۔

۴۔ انجلیل کی تالیف ایسی ہے جیسے ہمارے ہاں شواہد النبوة ہے جو قرآن کی طرح جمع نہیں ہوئے۔

۵۔ توریت کی عزراء نبی کے عہد سے بظیوس کے عہد تک اور عہد جدید کے حواریوں کے عہد سے قسطنطین کے زمانہ تک کی سند یہ کسی عیسائی عالم کے پاس نہیں۔ (۳۲)

ڈاکٹر محمد وزیر خان (م: ۱۸۷۳ء) مذید بیکل کالج لفکلت سے طب کی تعلیم مکمل کر لینے کے بعد مزید تعلیم کے لئے لندن روانہ ہوئے تو وہاں سے واپس پر تورات و انجیل کے قدیم نسخے جمع کر کے لائے۔ (۳۳) ڈاکٹر موصوف نے بندوستان میں مسیحیت کے تحقیقی مطالعہ کی بنیاد رکھی اور اصل مأخذ کے ذریعے یہود نصاریٰ کی کتب تک رسائی حاصل کی۔ آگرہ کی جامع مسجد میں علماء باقاعدہ ان سے درس لیتے تھے اور یہ سلسلہ چار سال تک چلتا رہا۔ (۳۴)

مواہد نارحمت اللہ کیر انوی (م: ۱۸۹۲ء) کا نام تاریخ اسلام میں بالعموم اور برصغیر میں بالخصوص مطالعہ اہل کتاب بالخصوص مسیحیت میں نمایاں حیثیت کا حامل ہے۔ آپ نے متعدد کتب برہ راست اسی موضوع پر تالیف فرمائی جن میں ازالۃ الا وحاظ (فارسی) ازالۃ الشکوک، اعجاز عیسوی (اردو) اور اظہار الحق (عربی) شامل ہیں۔ (۳۵)

مؤخرالذ کرتا ب جو مو لانا کیر انوی نے چھ ماہ کے قلیل عرصے میں ترکی میں قلم بند کی بائبل کے ناقدانہ مطالعہ میں سند کی حیثیت رکھتی ہے۔ کتاب پانچ ابواب پر مشتمل ہے۔ ذیل کے تین ابواب برہ راست بائبل متعلق ہیں:

۱۔ بیان و تفصیل کتب عبد قدیم و جدید۔

۲۔ بیان و تفصیل اثبات تحریف کتب عبد قدیم و جدید۔

۳۔ بیان و تفصیل اثبات نسخ کتب عبد قدیم و جدید۔

کتاب کے بارے میں ڈاکٹر محمد حمید اللہ لکھتے ہیں:

”میں اپنے بچپن سے کتاب اظہار الحق کا نام سنتا رہا ہوں اور اسکی تعریف ان الفاظ میں کہ وہ ایک الہامی کتاب ہے مطالعے اور عمر کے ساتھ کتاب اور مؤلف سے میری عقیدت اور میرا علم ایقین بڑھتے ہی رہے۔“ (۳۶)

کتاب کی قبولیت کا اندازہ اس امر سے لگایا جاسکتا ہے کہ دنیا کہ آٹھ زبانوں میں اس کے تراجم ہوئے اور اب تک ۱۱۲ ایڈیشن طبع ہو چکے ہیں۔ (۳۷)

سرسید احمد خان (م: ۱۸۹۸ء) نے *نبین الكلام فی تفسیر التوراه والانجیل علی ملة*

”سلام، نام سے بائبل کی تفسیر نے اصولوں کے مطابق کی ہے اس میں سریم نے قرآن اور بائبل میں تساوی پیدا کرنے کی کوشش کی ہے جسے مولانا عبد الحق حقانی نے تحریف القرآن، سے تعبیر کیا ہے اور فرانسیسی مشرق گار ساں و تاں نے مذکورہ کتاب کو خالص مسیحی تو نہیں نیم مسیحی قرار دیا ہے (۲۹) اگرچہ اس بناء پر سریم کا بائبل کے میں نقطہ نظر مکمل نظر بے تاثم بعض مقامات پر اصول بحث بھی کرتے نظر آتے ہیں لکھتے ہیں:

”توریت اور صحف انبیاء اور انجیل کے قلمی نسخے جواب دنیا میں موجود ہیں وہ آپس میں نہایت مختلف ہیں۔ اگرچہ میں اس بات کا قائل نہیں ہوں کہ یہودیوں اور عیسائیوں نے اپنی کتب مقدسہ میں تحریف لفظی کی ہے اور نہ علمائے متفقین و محققین اس بات کے قائل ہے مگر علمائے متاخرین اس بات کے قائل ہیں کہ یہودیوں اور عیسائیوں نے اپنی کتب مقدسہ میں تحریف و تبدیلی کی ہے۔“ (۳۰)

بائبل کے اختلاف کے بارے میں رقطراز ہیں:

”قرآن مجید کے اختلاف قرأت کو توریت و صحت انبیاء و زبور و انجیل کے اختلاف عبارت کو یکساں قرار دینا دیدہ دانتے غلطی کرنا ہے۔ ریورنڈ ہارن (Horne) نے واضح طور پر لکھا ہے کہ ناقلوں کتب سے علماء وہیں غلطیاں ہوئی ہیں۔“ (۳۱)

مولانا عنایت رسول چڑیا کوئی (م: ۱۹۰۱ء) نے مختلف علماء یہود سے عبرانی اور سریانی زبانوں کی تحصیل کی اور تورات کا مطالعہ اصل عبرانی میں کیا۔ اسی موضوع پر آپ نے ایک تحقیقی کتاب ”البشری“ دو جلدوں میں تحریر کی جس کا نقش ثانی لاہور سے ۱۹۸۳ء میں شائع ہوا ہے۔ (۳۲)

سید ناصر الدین، ابوالمنصور رحلوی (م: ۱۹۰۳ء) کی زیادہ تر تالیفات کلامی انداز کی حامل ہیں اور میسیحیت کے عمومی عقائد و مطالعہ پر محیط ہیں مگر احسن الدلیل فی معلومات توریت و الانجیل، میں کتب مقدسہ پر عمدہ بحث ہے۔ (۳۳)

مولانا عبد الحق حقانی (م: ۱۹۱۷ء) کا مطالعہ بائبل امتیازی حیثیت کا حامل ہے اگرچہ آپ کی تالیفات میں مناظر انہ جھلک ہے تاہم تورات و انجیل کی بحث میں آپ نے تحقیق و تدقیق کو پیش مظاہر کھا ہے۔ آپ کی تفسیر فتح المنان المشہور تفسیر حقانی۔ اگرچہ مکمل طور پر یہود و نصاریٰ کے عقائد اور دیگر فرقہ باطلہ کے تنازع میں کلامی انداز میں لکھی گئی ہے تاہم مذکورہ تفسیر کا سخنیم مقدمہ تورات و صحف اور انجیل کے باب میں عمدہ مباحث پر

مُشتمل ہے۔ چنانچہ ایک مقام پر مسیحیوں کا اہم اعتراض کہ اللہ تعالیٰ نے تورات و انجیل کی مدد فرمائی اور صحفہ برا کیمہ، موسیٰ کا بھی سبعاڑ کر ہے اور قرآن کو ان کتب کا مصدق بتایا ہے، کا جواب دیتے ہوئے قطر ازیں:

”ان آیات سے وہ باتیں ثابت ہوتی ہیں اول یہ کہ تورات وہ کتاب ہے جو خاص حضرت موسیٰ علیہ السلام پر نازل ہوئی تھی اور زبور وہ کتاب ہے جو حضرت داؤؑ کو عطا ہوئی تھی اور انجیل وہ کتاب ہے جو حضرت عیسیٰ پر نازل ہوئی تھی اور کچھ صحیفے حضرت ابراہیم پر نازل ہوئے تھے اور اس امر منصوص میں سنی، شیعہ کل فرقے اسلام کے سلف سے خلف تک متفرق ہیں پس یہ کتاب جو موسیٰ کے بعد میں تصنیف ہوئی اور کچھ مضامین تورات اصلی کے یادداشت کے طور پر درج کر کے تورات نام رکھا گیا ہے قطعی وہ تورات نہیں کہ جس کا قرآن میں ذکر ہے اسی طرح وہ کتابیں کہ جو حضرت عیسیٰ کے بعد لوگوں نے تصنیف کی ہیں اور ان میں حضرت عیسیٰ کے حالت و احوال کو صحیح و غلط طور پر جمع کر دیا ہے جس کو اب عیسائی انجیل متنی و مرقس و لوقا دیو خدا کہتے ہیں وہ انجیل نہیں جس کا قرآن میں ذکر ہے چنانچہ امام قرطبی اور امام رازیؓ اسی نقطہ نظر کے حامل یہں۔ دوسری یہ کہ وہ تورات و انجیل و زبور و دیگر صحافہ انبیاء کہ جن کا قرآن میں ذکر ہے کہ کلام الٰہی اور واجب انتظام ہے جو کچھ اللہ تعالیٰ نے اپنے انبیاء کی معرفت فرمایا تھا سب حق تھا اسلام کی بڑی خوبی یہ ہے کہ اس نے یہ ہدایت کی ہے کہ اپنا اور بیگانہ کچھ نہ دیکھو بلکہ جس قدر خدا کے فرستادہ لوگ اور جس قد مرقدس کتابیں خدا نے بھیجی ہیں سب پر ایمان لاوؓ“ (۲۳)

بر صغیر کے مذکور بالا علماء کی تحقیقات کے علاوہ مولانا محمد قاسم نانوتوی (م: ۱۸۷۹ء)، مولانا محمد علی مولنگری (م: ۱۹۲۷ء)، مولانا شرف الحق دھلوی (م: ۱۹۰۳ء)، ابوالوفا ثناء اللہ امترسی (م: ۱۹۷۸ء)، عبدالمajد ریاض آبادی (م:) مولانا محمد ادريس کاندھلوی (م: ۱۹۷۳ء) اور مولانا محمد مالک کاندھلوی نے بھی مکتب مقدسہ اور مطالعہ میسیحیت پر عمومی و کلائی انداز میں مطالعہ پیش کیا ہے۔

نو مسلموں کا مطالعہ باہمیں:

مطالعہ باہمیں پر نہ صرف مذکورہ بالا علماء کی تحقیقات ہیں بلکہ نصرانیت سے اسلام قبول کرنے والے اہل علم نے بھی اس موضوع پر قلم اٹھایا ہے۔

ان میں عبدالقدوس ترجمانی مہتمدی کی تالیف "تحفة الاریب فی الرؤا علی اہل الصلیب، تصریب عیسیٰ ابی سعد المحتسب کی، النصیحة الایمانیة بفضح الملة النصرانیة، شیخ زیادۃ مہتمدی کی البحث الصریح فی ای دین هوا الصھیح، محمد ذکر الدین البخاری، المئنارات الساطعۃ فی ظلمات الدنیا الحالکة، اور ڈائٹر ابراہیم خلیل احمدی محمد فی التوراة والانجیل والقرآن، شامل ہیں۔ (۲۵)

ان کتب میں سب سے زیادہ **پھنیم** و جامع فرانسیسی نو مسلم موریس بکے (Murice Bucale) کی کتاب بابل، قرآن اور سائنس (La Bible, La Coran et La Science) ہے۔ جس میں فاضل مصنف نے بابل کا تاریخی، تمنی اور تنقیدی مطالعہ پیش کیا ہے۔ نیز بابل کے اختلافات و تناقضات پر عمده بحث کی ہے ساتھ ہی بابل اور قرآن حکیم کے بیانات کا جائزہ موجودہ تحقیقات اور سائنس کی روشنی میں پیش کیا ہے۔ مصنف ان جیل کی بابت مقدمہ میں رقم طراز ہے:

”میسیحیت نے عبرانی بابل کو اپنالیا ہے اور اس میں چند ضمیر جات کا اضافہ کر دیا ہے اس نے تمام شائع شدہ تحریروں کو تسلیم نہیں کیا جنکا مقصد ہی انسانوں کو حضرت عیسیٰ کے مشن سے آگاہ کرنا تھا۔ لیکن ان کتابوں کی اشاعت میں قطع و برید سے کام لیا جن میں حضرت عیسیٰ کی حیات اور تعلیمات کا ذکر ہے۔ اس نے عبد نامہ جدید میں صرف ایک محدود تعداد میں تحریروں کو محفوظ رکھا ہے جن میں اہم ترین چار ان جیل ہیں جن کو شرعی حیثیت حاصل ہے۔ میسیحیت کسی ایسی وجہ کو تسلیم نہیں کرتی جو حضرت عیسیٰ اور آپ کے حواریوں کے بعد نازل ہوئی لہذا وہ قرآن کو مسترد کرتی ہے“ (۲۶)

مطالعہ بابل کا مقصود:

مسلمانوں کے مطالعہ بابل کا اہم مقصد اور غرض غایت یہود و نصاریٰ کو ان نوشتوں کی اصلاحیت سے آگاہ کرنا ہے تاکہ وہ غیر المغضوب علیہم والضالیں، کامصدق اُن بنے سے بچ سکیں نیز اہل کتاب کو ایسے مرکز و محور پر لانا ہے جس کا ذکر تورات، زبور و صحیفہ الانبیاء اور بخیل نے کیا ہے اور اسی طرف قرآن حکیم بھی شدومد سے دعوت عامہ سے رہا ہے:

قل يا اهل الكتاب تعالوا الى الكلمة سراء بيننا وبينكم الا نعبد الا الله ولا نشرك به شيئاً ولا يتخذ بعضاً بعضاً ارباباً من دون الله، فان تولوا فقولوا اشهدوا باتنا مسلمون" (۷۳)

حوالہ جات

1. Encyclopaedia Britannica 'BIBLE' 1961, vol III, P499.
2. کلام مقدس، سوسائٹی آف سینت پال روما، ۱۹۵۸ء (پیش لفظ)۔
3. Encyclopedia Americana, BIBLE, Grolier International Dumbury, 1983, volIII, p 647.
4. Encyclopaedia Britannica, volIII, P 515.
5. ندوی مجیب اللہ، حافظ، اہل کتاب صحابہ و تابعین، معارف پر لیں اعظم گڑھ، ۱۹۵۱ء ص ۲۵-۲۶ نیز ڈاکٹر محمد حمید اللہ نے یہاں سنکلختا ہے کہ دورانِ جنگ تورات کے پچھے نئے مسلمانوں کے ہاتھ آگئے تھے وہ ان کو واپس کر دیئے گئے دیکھیے (رسول اکرم کی سیاسی زندگی دارالاشراعت کراچی، ص ۲۳۱-۲۳۲)
6. ندوی مجیب اللہ، حافظ، حوالہ مذکور، ص ۹۱-۹۹۔
7. نفس مصدر، ص ۹۵۔
8. نفس مصدر، ص ۷۲-۷۳۔
9. اسرائیلیات کی تفصیل کے لئے دیکھئے: عثمانی، محمد تقی، علوم القرآن، طبع نہیم، دارالعلوم کراچی، ۱۹۹۲ء، ص ۲۵-۳۹۔
10. بخاری، کتاب الفیر، رقم ۳۷۳، باب قولوا امتا بالله۔
11. ندوی مجیب اللہ، حافظ، حوالہ مذکور، ص ۱۲۲-۱۲۵۔
12. الیعقوبی احمد بن ابی یعقوب، تاریخ الیعقوبی، دارصادر بیروت، ۱۹۴۰ء، ج، ص ۷-۹۔
13. المسعودی، ابو الحسن علی، مروج الذهب، طبع قاهرۃ، ۱۳۳۶ھ، ص ۲۹۷۔

- ١٣۔ اردو دانزہ معارف اسلامیہ، دلش گاہ پنجاب ۱۹۸۲ء، ج ۳، ص ۳۱۷۔
- ١٤۔ ابن القندیم، محمد بن اسحاق، الفہرست، المطبعة الرحمانية بمصر، ۱۳۲۸ھ، ص ۳۵۔
- ١٥۔ ابن حزم، ابو محمد علی بن احمد، انفلل فی الْمُلْل وَالْإِهْوَاءِ وَالْخَلْ، طبعة الاداری، بالمطبعة الاداریة في سوق الحکایات القديمة بمصر، ۱۳۱۵ھ، ص ۱۱۔
- ١٦۔ نفس مصدر، ج ۲، ص ۲۔
- ١٧۔ نفس مصدر، ص ۲۱۱۔
- ١٨۔ اردو دانزہ معارف اسلامیہ، حوالہ مذکور، ج ۱، ص ۲۵۳۔
- ١٩۔ الشہرستانی، محمد بن عبد اللہ ریم، اُملل وَالْخَلْ، دار السرور بیروت لبنان، ۱۹۲۸ء، طبعة الایولی، ج ۲، ص ۳۶۔
- ٢٠۔ نفس مصدر، ص ۱۹۔
- ٢١۔ ابن تیمیہ، تقی الدین، ابو العباس احمد بن شہاب، الزہاب لصحیح ملن بدلتین الصیح، مکتبہ المدنی و مطبعہ جدہ، ج ۱، ص ۳۶۵۔
- ٢٢۔ نفس مصدر، ج ۲، ص ۱۰۔
- ٢٣۔ نفس مصدر۔
- ٢٤۔ ابو زہرا، محمد، محاضرات فی التصراحت، مطبعة المدنی، طبع ثالث، ۱۹۲۶ء، ص ۵۹۔
- ٢٥۔ احمد شلیحی و کتور، مقارنۃ الادیان، المسیحیۃ، مکتبۃ المنهضۃ لمصر، ۱۹۲۰ء، ص ۱۵۲۔
- ٢٦۔ اردو دانزہ معارف اسلامیہ، حوالہ مذکور، ج ۱، ص ۳۱۸۔
- ٢٧۔ ولی اللہ شاہ الفوزانکبیر فی اصول الفقیر (مترجم) ادارہ اسلامیات لاہور، ۱۳۰۲ھ، ص ۱۲۔
- ٢٨۔ عبدالعزیز شاہ، ملفوظات، طبع اول، دہلی، (س۔ن) ص ۲۷۔
- ٢٩۔ صابری امداد، مولانا، آثار رحمت، دہلی، ۱۹۶۷ء، ص ۹۔
- ٣٠۔ موبانی آل حسن سید، الاستفسار لکھنؤ، ۱۸۳۵ء، ص ۸ (مقدمہ)
- ٣١۔ نفس مصدر، ص ۸

واضح رہے کہ کتاب الاستفسار، نئے اسلوب کے ساتھ دارالمعارف اردو بازار، لاہور سے طبع ہو چکی ہے جس پر ذاتی خالد محمود نے ایک طویل مقدمہ لکھا ہے۔ جو مسیحیت کی تاریخ اور کتب نصاریٰ کے ناقدانہ جائزہ پر مشتمل ہے۔

- ۳۳۔ محمد سید، مغربی زبانوں کے ماہر علماء، ادارہ تعلیمی تحقیق لاہور، ۱۹۹۳ء، ص ۸۲۔
- ۳۴۔ گیلانی منظر احسن، مسلمانوں کا نظام تعلیم و تربیت، دہلی ۱۹۲۲ء، ص ۲۸۶۔
- ۳۵۔ تفصیلات کے ملاحظہ بورا قم کا مقالہ، موازنہ رحمت اللہ کیر انوی کی علمی و دینی خدمات کا تحقیق جائزہ۔
- ۳۶۔ کیر انوی رحمت اللہ، اطہار الحق، ادارۃ العالمة للطبع والترجمہ الریاض، ۱۹۳۰ء، ج ۱، ص۔
- ۳۷۔ محمد حبیب اللہ ذا ائمہ، حضرت موازا کیر انوی کی کتاب اطہار الحق اور اس کا اردو ترجمہ، البلاغ (کراچی) ۱۳۷۲ھ/۱۹۵۷ء۔
- ۳۸۔ دیکھنے اردو ترجمہ، بائل تے قرآن تک، مکتبہ دارالعلوم کراچی، ۱۹۹۲ء (مقدمہ)
- ۳۹۔ گارساں و تاسی۔ خطبات (حصہ دوم)، مولوی عبدالحق، ذا ائمہ حبیب اللہ (متوجہین) نجمن ترقی اردو پاکستان، کراچی، ۱۹۷۴ء، ص ۲۳۳۔
- ۴۰۔ احمد خان، سید، سر تفسیر القرآن، دوست ایسوی ایش، لاہور، ص ۵۔
- ۴۱۔ نفس مصدر۔
- ۴۲۔ چڑیا کوئی، عنایت رسول، البشري، طبع ثانی، لاہور، ۱۹۸۱ء، (مقدمہ)
- ۴۳۔ رائی اختر، سیدنا ناصر الدین ابوالمنصور اور سعیدی۔ مسلم مناظراتی ادب، عالم اسلام اور عیسائیت (اسلام آباد) ص
- ۴۴۔ حقانی، عبد الحق، البیان فی علوم القرآن، مکتبہ الحسن، لاہور، (س، ن) ص ۷۱۔
- ۴۵۔ کیر انوی، رحمت اللہ، اطہار الحق (تحقیق محمد عبد القادر مکاوی) حوالہ مذکور، ص ۱۸۔
- ۴۶۔ بکایی، موریں، بائل قرآن اور سائنس (شناختی مصدقی مترجم ۱، ادارہ القرآن و العلوم اسلامیہ، کراچی، ۱۹۵۸ء، ص ۶۔
- ۴۷۔ آل مرآن ۲۳۱۔